



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 3(2012), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar il-Ġimgħa , 17 ta' Frar 2012, fil-4:30p.m.

1. Preżenti :

Sindku	Stephen Caruana
Viċi-Sindku	Edric Micallef
Kunsilliera	Steven Grech
	Remigio Cassar
	William Pomroy

Segretarju Eżekuttiv	Duncan Hall
-----------------------------	-------------

Aġenda għal-laqgħa :

1. Qari tal-Minuti
2. “*Arising*” mill-Minuti
3. Korrispondenza
4. Kommunikazzjonijiet tas-Sindku
5. Financial Statements 2011
6. Rapport Amministrattiv
7. Approvazzjoni ta' hlasijiet
8. Affarijiet ohra

Talba

Is-Sur William Pomroy qal it-talba.

1. Qari tal-Minuti

Il-Minuti ġew meħuda bħala moqrija. Il-Kunsill unanimament approva l-korrettezza tal-Minuti fuq mozzjoni tas-Sur Stephen Caruana, issekondat mis-Sur Steven Grech li għaddiet b'mod unanimu.

2. Arising mill-Minuti

Ma kienx hemm

3. Korrispondenza

Nqrat il-korrispondenza kollha

3.1 Il-Kunsill irċieva e-mail mingħand is-Sur Martin Else li permezz tagħha, il-Kunsill ġie infurmat illi l-istess Sur Else, sid tal-ġurnal Malta Now xtaq illi ġewwa l-lokalita' ta'

Marsaxlokk titpoġġa *newspaper stand* li minnha r-residenti ikunu jistgħu jiehdu kopja tal-gurnal ikkonċernat. Wara li evalwa l-proposta tas-Sur Else il-Kunsill Lokali qabel illi fil-prinċipju kellu japprova din it-talba. Madanakollu is-Sur Else kellu jintalab juri l-istruttura lill-Kunsill qabel din titwahħal.

- 3.2 E-Mail datat 16 ta' Frar 2012 mingħand is-Sur Edric Micallef li permezz tiegħu il-Kunsill ġie infurmat b'korrispondeza li għaddiet bejn is-Sur Micallef u s-Sinjura/ina Petra Bianchi f'isem l-Awtorita' Maltija għall-Ambjent u l-Ippjanar b'relazzjoni ma' l-impjant tal-*Power Station* ta' Delimara.
- 3.3 Permezz ta' e-mail datat 15 ta' Frar 2012, il-Viċi-Sindku informa lill-Kunsill Lokali illi kien irċieva talba sabiex fi Triq Carmelo Caruana titwahħal tabella li tindika illi din it-triq ma tinfed għal imkien (bil-vetturi). Dan peress illi diversi sewwieqa kienu qiegħdin jidhlu fl-imsemmija triq sabiex ifittxu parkeġġ u peress illi t-triq ma tinfidx jinħolqu problemi. Il-Viċi-Sindku qal illi huwa kien jaqbel illi tabella simili titpoġġa fi Triq Cadeo għaliex kien qiegħed ikun hemm l-istess problema. Wara diskussjoni libera kien hemm qbil illi l-imsemmija tabelli għandhom jitwahħlu.
- 3.4 E-Mail datat 7 ta' Frar mingħand is-Sinjura/ina Alwin Borg Myatt li permezz tagħa il-Kunsill ġie infurmat illi kienet ittiegħdet azzjoni rigward ilment illi kienet ressqet. Madanakollu kien għad hemm xi dgħajjes mitluqa fid-daħla tal-pitch tal-waterpolo.
- 3.5 Permezz ta' e-mail datat 6 ta' Frar 2012 is-Sinjura/ina Jane Simpson infurmat lill-Kunsill Lokali b'xi żviluppi li kien hemm rigward il-proġett Marenostrom. Fost affarijiet oħra ġie propost illi jinżammu workshops ġewwa Marsaxlokk f'April 2012.

4. Kommunikazzjonijiet tas-Sindku

- 4.1 Ma kienx hemm

5. Financial Statements 2011

- 5.1 Is-Segretarju Eżekuttiv ressaq fuq il-mejda tal-Kunsill il-financial statements għas-sena 2011. Wara li ġew spjegati lill-Kunsilliera preżenti fuq mozzjoni tas-Sur Edric Micallef u li giet issekondata mis-Sur Stephen Caruana, il-Kunsill unanimament approva l-financial statements

6. Rapport Amministrattiv 2011

Is-Segretarju Eżekuttiv ressaq fuq il-mejda tal-Kunsill abbozz tar-rapport amministrattiv għas-sena 2011 li kien jinkludi fost l-oħrajn il-ħidma li kien wettaq il-Kunsill matul l-2011 flimkien ma dettalji finanzjarji tad-dhul u l-infiq fl-istess perjodu. Wara diskussjoni qasira dwar l-operat tal-Kunsill Lokali għall-2011, fuq mozzjoni tas-Sur Steven Grech, issekondata mis-Sur Stephen Caruana u li għaddiet b'mod unanimu il-Kunsill approva r-Rapport Amministrattiv hekk kif propost.

7. Approvazzjoni tal-hlasijiet

7.1 Fuq mozzjoni tas-Sur Edric Micallef u li giet issekondata mis-Sur Steven Grech il-Kunsill approva unanimament il-pagamenti li huma nkluzi fl-Iskeda ta' Pagamenti (Skeda Nru 03/12) li hi annessa ma' u li tiffirma parti minn dawn il-Minuti.

8. Affarijiet ohra

8.1 Is-Segretarju Ezekuttiv qal illi peress illi ma kienx hemm ippjanati seduti ohra sa tmiem il-legislatura kien hemm bzonn illi jittiehdu xi decizjonijiet riward il-permessi ta' Jum San Girgor. Huwa zied illi flimkien ma' l-impjegati kien ipprepara xi affarijiet sabiex jipi evitat illi jinholqu problemi. Fost l-ohrajn kienu qiegħdin jigu proposti d-dati illi fihom il-bejjiegħa setghu japplikaw għall-permessi flimkien ma pjanta bil-posti li kienu ser jitpoġġew għad-disposizzjoni ta' l-istess bejjiegħa. Wara diskussjoni libera gie deciz illi l-permessi għandhom jinħargu kif propost. Madanakollu kien hemm qbil illi għal din is-sena ma kellhomx jinkrew *mobile toilets* bħalma sar fl-imghoddi. Is-Segretarju Ezekuttiv qal illi kellu talba mill-impjegati sabiex għall-ewwel jumejn ill matulhom il-Kunsill ikun qigehed jilqa' l-permessi fl-ufficju amministrattiv ikun hemm il-prezenza ta' gwardjan lokali jew pulizija sabiex jigu evitati problemi li kien hemm fil-passat. Kien hemm qbil illi għall-jumejn koncernati għandu jkun hemm aktar sigurta' fl-ufficju amministrattiv u għaldaqstant kellu jintalab is-servizz ta' gwardjan lokali jew ta' pulizija.

8.2 Is-Segretarju Ezekuttiv qal illi l-Kumpanija Environmental Landscapes Consortium kiene avvicinat lill-Kunsill sabiex tinfirmah illi nhar it-Tnejn 20 ta' Frar 2012 kienet ser tagħti lill-Kunsill 250 *planter* mingħajr hlas hekk kif kien gie imwieghed aktar kmieni matul l-2011. Huwa talab lill-Kunsill jieħu decizjoni dwar fejn kienu ser jitpoġġew dawn il-*planters*. Is-Sindku qal illi fl-opinjoni tiegħu kemm il-darba l-Kunsill ipoġġi l-imsemmija *planters* fit-toroq kienet ser tinholq problema peress li seta' jkun hemm xi residenti illi jorbtu l-*planters* ma' l-elezzjoni imminenti tal-Kunsilli Lokali. Kien hemm qbil illi għandha tigi kkuntattjata Environmental Landscapes Consortium sabiex tigi evalwata l-possibilita' illi l-*planters* jgħaddu f'idejn il-Kunsill Lokali wara l-elezzjonijiet li kienu ser jinżammu fl-10 ta' Marzu 2012.

8.3 Is-Sur William Pomroy qal illi f'laqgħa passata kien gie approvat illi nhar it-30 ta' Dicembru 2011 tinzamm l-ikla annwali li kienet issir għall-kunsilliera u l-impjegati. Madanakollu minhabba l-imminenza ta' l-elezzjonijiet tal-Kunsilli Lokali kien intleħaq qbil sabiex din l-ikla ssir kmieni matul l-2012 sabiex isservi wkoll bħala attivita' ta' tmiem il-legislatura. Wara diskussjoni libera gie deciz illi l-ikla kellha tinzamm nhar il-Hamis 23 ta' Frar 2012 f'*restaurant* li kien ser jigi magħzul mill-amministrazzjoni aktar tard.

Il-laqgħa spiccat fis-7:30 p.m u giet agġornata għal nhar il-Gimgha 17 ta' Frar 2012

Stephen Caruana
Sindku

Duncan Hall
Segretarju Ezekuttiv

Data :